

ĊINKWANTINARJU (1944-1994)

mill-Kan Jos Bonello

Hamsin sena ilu, nhar il-Hadd 30 ta' Lulju 1944 saret Purċissjoni devota bl-istatwa ta' San Lawrenz mill-Kollegġjata ta' Bormla għall-Kollegġjata tal-Birgu. Din il-ġraġja nisslet ferħ kbir f'qalb il-poplu tal-Kottonera, u swiet hafna biex tressaq iktar lejn xulxin il-Bormliżi mal-poplu tal-Birgu, kienet ġraġja unika li fiha ż-żewġ popli ta' Bormla u l-Birgu jingħaqdu flimkien biex iwasslu lil San Lawrenz lejn il-Knisja u l-Belt tiegħu, fost il-kant, il-ferħ u d-daqq tal-qniepen, wara r-rovina enormi li gabet il-gwerra fil-Kottonera kollha. Tajjeb, għalhekk li nfakkru din il-ġraġja sabieħa u unika fl-istorja tagħna.

Belt Storika

Il-Birgu, li ha l-isem mill-Borgo del Castello (Sant' Anġlu), huwa l-ewwel Belt li bnew il-Kavallieri fostna, u l-ewwel Parroċċa ta' Malta, li għandha haġġa ta' madwar 900 sena. Il-Birgu huwa tassew Belt; għandu dak kollu li jagħmlu belt, tant li bħall-Belt Valletta fil-Birgu nsibu l-Bereg, l-Infermerija, il-Fran, l-Armerija, it-tarzna u s-swar. Il-Birgu kien goġjel ta' l-istorja tagħna, b'dawk it-toroq doġoq li jwasslu lkoll għal dik il-pjazza stupenda bit-Torri ta' l-Arlogg f'nofsha, tipo Firenze. Kienet il-belt tal-Birgu li tatna dik ir-rebħa kbira fl-Assedju l-Kbir tal-1565; Rebħa li ta' l-Birgu l-isem glorjuż ta' VITTORIOSA.

Fil-gwerra tal-1940 - 1944

Iżda jekk il-Birgu rebħ l-Assedju tal-1565 tilef kważi kollox fl-aħħar gwerra. F'Ġunju 1940 faqqgħet il-gwerra u dan gieġhel lin-nies tal-Kottonera jibdew jtilqu minn djarhom u jfittxu rifuġju f'inħawi oħra ta' Malta. Ftit nies baqgħu l-Birgu għax il-Kotonera kienet l-aktar naħa li fuqha bdiet niezla xita ta' bombi. In-nies li baqa' bdew jgħixu fix-shelters imħaffra fil-blat taħt is-swar.

Fil-Birgu sa dakinhar ta' HMS Illustrious ma tantx kienet saret hsara, iżda dakinhar stess nhar il-Hamis 16 ta' Jannar 1941 intlaqtet is-sagrestija ta' San Lawrenz u mietu 30 ruħ fosthom is-sagrstan Lorenzo Degabriele; b'xorti tajba salvat tarbija mirduma fit-trab, Maria Dolor Attard (oħr is-sagrstan ta' Bormla). Il-Hadd ta' wara ntlaqtet il-Knisja tal-Lunzjata u waqgħet il-koppla. Ix-xita tal-bombi kompliet tiżdied tant li fil-Kottonera kienet qed issir herba sħiħa; intlaqtet il-Bażilika ta' l-Isla u waqa' l-famuż Torri tal-Arlogg tal-Birgu. Sofriet hsarat kbar il-Knisja ta' San Lawrenz tant li wara kellhom iwaqqgħu il-koppla. Fil-Birgu baqa' biss il-Kan. Paolino Galea, li kien għadu kemm ha l-pussess ta' Arcipriet tal-Birgu fl-Oratorju ta' Stella Maris tas-Sliema, mill-Viġarju Ġenerali Pawlu Galea. Dun Pawl Galea laħaq Arcipriet flok l-Arcipriet Farrugia li kien sar Monsinjur



L-istatwa ta' San Lawrenz fuq il-pedistall ta' San Ġużepp fil-Knisja Kollegġjata ta' Bormla.

tal-Katidral.

Il-kappella tal-Pulizija fis-Sur, bdiet tintuża bhala Parroċċa għax il-Knisja ta' San Lawrenz sofriet hsarat kbar. F'din il-Kappella kienu jiġu amministrati s-sagramenti u darba saret ukoll il-festa ta' San Lawrenz meta poġġew fejn l-artal statwa tal-qaddis li kienet tintrama fit-triq nhar il-festa.

SAN LAWRENZ F'BORMLA

Fil-gwerra l-istatwa ta' San Lawrenz ittiehdet fil-kunvent tas-sorijiet Benedittini fl-Imdina, u fis-sena 1942 nhar l-10 ta' Awissu saret il-festa fil-parroċċa tar-Rabat, meta San Lawrenz tpoġġa fejn l-artal maġġur fuq il-pedestal ta' San Pawl. Fis-sena 1943 il-festa saret il-Birgu, iżda bi statwa oħra ta' San Lawrenz (taċ-Ċorma) li kienet tkun fit-triq f'jum il-festa. Kienet l-ewwel darba li saret festa fil-Birgu matul il-gwerra.

Sadanittant l-attakki bdew jihfiefu u xi nies bdew jiġu lura lejn djarhom. Il-Kapitlu tal-Birgu ddecieda li jgħib lura l-istatwa ta' San Lawrenz għall-festa tal-10 ta' Awissu. Għalhekk talab lill-Kapitlu ta' Bormla biex jekk joghġbu jaċċetta li l-vara ta' San Lawrenz tingieb fil-parroċċa ta' Bormla. Il-kapitlu ta' Bormla aċċetta bil-qalb kollha din l-istedina u gie deciz li l-Pellegrinaġġ minn Bormla għall-Birgu jsir il-Hadd 30 ta' Lulju 1944. Ġimgha qabel San Lawrenz wasal Bormla mir-Rabat u tqiegħed fuq il-pedestall ta' San Ġuzepp, sar id-damask fin-nava fejn kienet il-vara u tqiegħdu quddiemu ħafna bukketti tal-fjuri.

Il-Hadd 30 ta' Lulju 1944 f'nofsinhar daqqet mota bil-kbir u filgħaxija saret il-purċissjoni bl-istatwa ta' San Lawrenz bil-kapitlu tal-Birgu fost il-ferħ ta' kulhadd, meta hađu sehem eluf ta' nies mhux biss mill-Birgu iżda mill-Kottonera kollha.

RINGRAZZJAMENT

Il-kapitlu tal-Birgu baghat ittra ta' ringrazzjament iffirmata mill-Kan Lorenzo Zammit, is-segretarju. Il-Kapitlu ta' Bormla tant apprezza din il-grajja li l-kanonċi ddecidew li kull sena fl-10 ta' Awissu jindaqqu l-qniepen waqt il-purċissjoni ta' San Lawrenz. Mhux hekk biss, iżda l-banda tal-Birgu "Duke of Edinburgh" stiednet il-Kapitlu ta' Bormla biex ikun preżenti fil-Każin tal-Banda, meta gie pprezentat "salib pectorali" lil Mons Arcisqof Mikiel Gonzi, li kien għandu kemm lahaq Arcisqof ta' Malta. Wara l-mewt ta' l-imsemmi Arcisqof dan is-salib rega' gie mogħti lura lill-poplu Vittoriosan sabiex jintlibes fuq l-istatwa ta' San Lawrenz.

Kien xieraq għalhekk li l-Kapitlu tal-Birgu u l-Banda "Duke of Edinburgh" ġew mistiedna għall-Pellegrinaġġ famuż li sar nhar il-Hadd 19 ta' Novembru 1944 minn Birkirkara għal Bormla bl-istatwa u l-Kwadru inkurunat ta' Marija Mmakulata. Il-Banda tal-Birgu stenniet il-Madonna fi Pjazza Paolino Vassallo, Bormla u l-Kapitlu fil-Knisja Kollegġjata ta' Bormla.

Appell li deher fil-ġurnal "Lehen is-Sewwa" - il-Ġimgha 23 ta' Lulju, 1944

L-ISTATWA TA' SAN LAWRENZ MILL-ĠDID FIL-BIRGU

Nhar il-Hadd 30 ta' Lulju, fil-5.30pm l-Arcipriet flimkien mal-Kapitlu tal-Kollegġjata ta' San Lawrenz tal-Birgu, jitolqu mill-Knisja Kollegġjata għall-Kollegġjata ta' Bormla, biex jittrasportaw l-antika statwa ta' San Lawrenz. L-istatwa tiġi mehuda lejn il-Birgu b'pellegrinaġġ ta' devozzjoni u bhala sinjal ta' ħajr. Fil-Knisja Kollegġjata tal-Birgu jsir diskors mill-Arcipriet, Antifona tal-Qaddis u Barka. L-Arcipriet jittama li wlied il-Belt Rebbieha jmorru lkoll jieħdu sehem fil-pellegrinaġġ bl-istatwa tal-qaddis patrún u protettur tagħhom.



*Listatwa ta' San Lawrenz maghrufa bhala "taċ-Ċorma"
fil-Pjazza tar-Rebha fil-Festa ta' l-1943.*